

- ప|| ఎంచి చూడరో ఘనులార యిందీరాక్షుడు రక్షకుడు |
 సంస్పృతముగ నితనిశరణంటే సర్వఫలప్రద మిందరికి ||
- చ|| హరి గొలుపనికొలువులు మఱి యడవిగాసినవెన్నెలలు |
 గరిమల నచ్యుతువిననికథలు భువి గజస్నానములు |
 పరమాత్మునికిగానితపంబులు పాతాళములనిధానములు |
 మరుగురునికిగానిపూవులపూజలు మగడులేనిసింగారములు |
- చ|| వైకుంఠునినుతియించనివినుతులు వనవిధి గురిసినవానలు |
 ఆకమలోదరు గోరనికోరొకె లందనిమానిఫలంబులు |
 శ్రీకాంతునిపైజేయనిభక్తులు చెంబుమీదికనకపుబూత |
 దాకొని విష్ణునితెలియనితెలుపులు తగ నేటినడిమిపైరులు ||
- చ|| వావిరి గేశవునొల్లనిబదుకులు వరత గలపుచింతపండు |

శ్రీఅన్నమాచార్య సంకీర్తనములు (ద్వితీయ భాగము - 1000 కీర్తనలు)
 Documented by: Sree Rama Chandra Murty Sistla (Sree Sistla)

గోవిందుని కటు మొక్కనిమొక్కులు గోడలేనిపెనుచిత్రములు |
 భావించి మాధవునిపైలేనితలపులు పలు మేఘములవికారములు |
 శ్రీవేంకటపతికరుణ గలిగితే జీవుల కివియే వినోదములు ||